

AZƏRBAYCAN XƏBƏRLƏRİ

Neft 70 faiz bahalaşsa da, ÜDM artımı cəmi 0.8 faiz olub

1 saat öncə



Cənubi Qafqazda ÜDM ən az Azərbaycanda artır: Qonşuları niyə Bakını qabaqlaya bilər? (Arxiv. 2025)

2026-cı ilin ilk yarısında Azərbaycanda 65.2 milyard manatlıq ümumi daxili məhsul (ÜDM) istehsal edilib.

Dövlət Statistika Komitəsinin (DSK) bu gün, iyulun 10-da açıqladığı rəqəmlərə görə, **bu, ötən ilin eyni dövrü ilə müqayisədə 0.8 faiz çoxdur.**

Son bir ildə neft-qaz ÜDM-i 0.7 faiz azalaraq 19.61 milyard manata düşüb, qeyri-neft-qaz ÜDM-i isə 1.5 faiz artaraq 55.59 milyard manata yüksəlib.

Müstəqil iqtisadçılar bu artımı cüzi sayırlar; onlar vurğulayırlar ki, Azərbaycan ÜDM-in artım tempinə görə əksər region ölkələrindən geridə qalır.

Ötən ay DSK bu ilin ilk beş ayında iqtisadi artımın sıfır olduğunu açıqlamışdı. Rəsmilər bu durğunluğa səbəb kimi dövlət layihələrinin gecikməsini və tikinti sektorundakı kəskin azalmanı göstərirdilər. Müstəqil iqtisadçılar isə vurğulayırdılar ki, Yaxın Şərqdə gərginliyin artması fonunda bu ilin ilk rübündə neftin qiyməti 70 faiz civarında artıb.

Müstəqil iqtisadçıların fikrincə, vergi, rüsum və cərimələr artdıqda biznes investisiya qoymur, vətəndaşlar daha az xərcləyir. Nəticədə iqtisadiyyat zəifləyir, büdcə gəlirləri isə istənilən səviyyədə artmır.